



2017-18-ம் ஆண்டிற்கான பொது வரவு-செலவுத் திட்டத்தில், மகளிர் மற்றும் குழந்தைகள் நலத்திற்கு 2016-17-ம் ஆண்டு வரவு-செலவு மதிப்பீடு ரூ.1,56,528 கோடியாக இருந்த ஒதுக்கீடு 2017-18-ம் ஆண்டு ரூ.1,84,632 கோடியாக உயர்வு 14 லட்சம் ஒருங்கிணைந்த குழந்தைகள் வளர்ச்சித் திட்ட அங்கன்வாடி மையங்களில் மகளிர் சக்தி மையம் 2017-18-ம் ஆண்டு தேசிய வீட்டுவசதி வங்கி, ரூ.20,000 கோடி தனிநபர் வீட்டுக்கடன்களுக்கு மறுநிதியாக்கம்

Posted On: 01 FEB 2017 11:59AM by PIB Chennai

இன்று நாடாளுமன்றத்தில் 2017-18-ம் ஆண்டிற்கான பொது வரவு-செலவுத் திட்டத்தை தாக்கல் செய்த மத்திய நிதி மற்றும் பெருநிறுவன விவகாரங்கள் துறை அமைச்சர் திரு.அருண் ஜெயிதிலி அவர்கள், அனைத்து அமைச்சங்கள் மூலமாக செயல்படுத்தப்படும் பல்வேறு மகளிர் மற்றும் குழந்தைகள் நலத் திட்டங்களுக்கு, 2016-17-ம் ஆண்டு ரூ.1,56,528 கோடியாக இருந்த ஒதுக்கீடு, 2017-18-ம் ஆண்டு ரூ.1,84,632 கோடியாக உயர்த்தப்பட்டுள்ளதாக தெரிவித்தார். திரு.ஜெயிதிலி தனது உரையில், கிராம அளவில், 14 லட்சம் ஒருங்கிணைந்த குழந்தைகள் வளர்ச்சித் திட்ட அங்கன்வாடி மையங்களில் ரூ.500 கோடி ஒதுக்கீட்டில் மகளிர் சக்தி மையம் அமைக்கப்படும் என அறிவித்தார். இவை, திறன்வளர்ப்பு, வேலைவாய்ப்பு, டிஜிட்டல் கல்வி, உடல்நலம் மற்றும் ஊட்டச்சத்து குறித்து ஊரக பெண்கள் ஒரு இடத்தில் அறிந்துக் கொள்ளும் விதமாக ஒருமுகப்படுத்தப்பட்ட உதவும் மையங்களாக செயல்படும் என அவர் தெரிவித்தார். மேலும், அவர் 2016, டிசம்பர் 31 அன்று பிரதம மந்திரி அவர்கள் அறிவித்த நாடு முழுவதுமான கருவுற்ற பெண்களுக்கான நிதியுதவித் திட்டத்தின் கீழ், மருத்துவனையில் பிரசவிப்பதற்காகவும், அவர்களது குழந்தைகளுக்கு தடுப்பூசி போடுவதற்காகவும், கருவுற்ற பெண்களின் வங்கிக் கணக்குகளுக்கு தலா ரூ.6,000/- மாற்றம் செய்யப்படும் என்றும் கூறினார். குறைந்த விலையில் வீடுகள் கிடைப்பதற்கு அதிகமான முதலீடுகள் ஈர்க்கும் வகையில், நிதியமைச்சர் தனது வரவு-செலவுத் திட்ட உரையில், குறைந்தவிலையிலான வீடுகளுக்கு இனிமேல் உட்கட்டமைப்பு அந்தஸ்து வழங்கப்படும், இதன் மூலம் இத்தகைய திட்டங்களை மேற்கொள்வதற்கான பலன்களை பெறலாம். மேலும் அவர், பிரதம மந்திரி அறிவித்த வட்டிக்கான மானியம் மற்றும் மதிப்பிழக்கச் செய்தல் நடவடிக்கைக்கு பின்பாக வங்கிகளின் குறைக்கப்பட்ட வட்டி விகிதங்கள் தவிர, தேசிய வீட்டுவசதி வங்கி 2017-18-ம் ஆண்டு ரூ.20,000/- அளவிற்கு தனிநபர் வீட்டுக்கடன்களுக்கு மறுநிதியாக்கம் செய்யும்.

(Release ID: 1482243) Visitor Counter : 3

